



## **MINUTI**

**Laqgħa tal-Kunsill Lokali ta' Ta' Xbiex**

### **SEBA' LEGISLATURA**

## **Laqgħa Numru 54**

**20 ta' Frar, 2017**

**Il-Kunsilli Lokali ta' Ta' Xbiex Itaq' fl-Uffiċċju Amministrattiv tiegħu li jinsab fl-indirizz Highrise Appartments Triq l-Imradd Ta' Xbiex XBX1150, fis-6.30 ta' filgħaxija.**

#### **PREŻENTI:**

**Max Zammit – Sindku  
Ronald Portelli – Viċi Sindku  
Eugenio Muscat – Kunsillier  
Louise Cachia Castelletti – Kunsillier**

#### **ASSENTI B'APOLOGIJA (SKONT ORDNI PERMANENTI 14A (3))**

**Freank Roe - Kunsillier**

#### **UFFIĊJAL PREŻENTI:**

**Clayton Xuereb – Segretarju Eżekuttiv**

## Minuti

Is-Sindku Max Zammit ippresjeda l-laqgħa.

### 54.1 Qari Ta' Ittri Ta' Apologġi

54.1.1 Is-Segretarju Eżekuttiv qara l-ittra ta' apologġija tal-Kunsillier Frank Roe li ma setax jattendi l-laqgħa minhabba kien ma jiflaħx. Il-Kunsill qabel unanimament li l-assenza kienet għal raġuni ġustifikata u għaldaqstant m'għandux jsir nuqqas fl-*allowance*.

### 54.2 Kunsiderazzjoni u Approvazzjoni tal-Minuti

54.2.1 Il-Minuti ġew mressqa mis-Sindku għall-approvazzjoni.

Ma kien hemm l-ebda korrezzjoni.

Il-minuti ġew approvati b'mod unanimu mill-Kunsill.

### 54.3 Komunikazzjoni mis-Sindku

54.3.1 Is-Sindku Max Zammit stqarr li l-kunsill ta' Ta' Xbiex irċieva imejl mingħand is-Segretarju Eżekuttiv tar-Regġun biex tittiehed deċiżjoni dwar kontravvenzjonijiet li għadhom pendenti li inagħtaw fil-lokalita' tagħna bejn l-2012 u l-2015. Il-kunsill għandu jiddeċiedi jekk ir-Regġun jibgħatx l-ittri legali u l-flus li jirċievu jinagħtaw lil kunsill lokali tagħna.

Il-kunsillier E Muscat ippropona li niktbu lil Transport Malta biex naraw jekk il-kontravvenzjonijiet thallsux diġa. Il-kunsillier R Portelli staqsa x'jiġri jekk ikun hemm persuna li jkollha iktar minn ċittazzjoni waħda. Is-Sindku Max Zammit u l-kunsilliera L Cachia Castelletti ssuġġerew li għandna nevalwaw l-possibilitajiet kollha u jekk naraw li hemm hafna spejjeż nipproponu lir-Regġun biex l-spejjeż involuti u d-dhul għandhom jinqasnu bejn ir-Regġun u l-kunsill ta' Ta' Xbiex.

Il-Kunsill qabel li għandna niktbu lir-Regġun u nistaqsu d-domandi li qajjem il-kunsill biex tkun tista tittiehed deċiżjoni. Is-Sindku Max Zammit ippropona li jekk l-affarijiet jibqgħu ma jkunux ċari niltaqgħu mal-avukat tar-Regġun.

Il-Kunsill qabel.

54.3.2 Is-Sindku Max Zammit innota li s-Segretarju Eżekuttiv għaddielu nformazzjoni li l-*camera* li twaħhlet fi Triq l-Imradd għada mhux qiegħdha taħdem. Dan minhabba l-fatt li l-*internet* li sewa 15 Ewro inħela f'madwar 4 siegħat u b'hekk is-sistema mhux sostenibbli min naħa ta' *Green MT*. Is-Sindku Max Zammit ippropona li għandna naraw l-għażliet kollha possibli u naraw nistgħux ngħinu lil *Green MT* biex iħaddmu s-sistema b'mod sostenibbli.

**Il-Kunsill qabel b'mod unanimu.**

- 54.3.3** Is-Sindku Max Zammit stqarr li jekk ha jibda ix-xoghol fuq il-bankina ta' Vjal Sir Temi Zammit, din ghandha titlesta sa qabel il-festa tad-Duluri. Dan minhabba l-fatt li ma ghandhomx jibdew il-festi u fl-istess hin ikun hemm it-taqlib li jinvolvi mieghu ix-xoghol.

**Il-Kunsill qabel b'mod unanimu**

- 54.3.4** Is-Sindku Max Zammit ippropona wkoll li nuru *support* lill-knisja u lill-kappillan billi noffru l-elettriku f'xi toroq biex b'hekk, dawn ikunu jistghu jigu armati kif xieraq għall-festi ta' l-Għid il-Kbir. Is-Sindku Max Zammit kompli jghid li apparti l-elettriku din l-inizjattiva ma tinvolviex spejjeż ulterjuri.

**Il-Kunsill qabel mal-proposti tas-Sindku Max Zammit.**

## **54.4 Twegibiet għall-Mistoqsijiet tal-Kunsillieri**

- 54.4.1** Il-Kunsilliera L Cachia Castelletti staqsiet lis-Sindku Max Zammit biex jiehu f'konsiderazzjoni l-idea li nkellmu lil President ta' Malta biex l-attivita' ta' *Connecting through Culture* taqa taht il patroċinju tagħha minhabba li din l-attivita' tippromwovi il-multikulturalizmu, sugġett għal qalb il-President.

Is-Sindku Max Zammit ippropona li ghandha issir laqgħa mal-President biex naraw x'jinvolvi dan il-patroċinju biex wara tkun tista tinagħta informazzjoni ulterjuri lill-kunsill biex tkun tista tittiehed deċiżjoni.

**Il-kunsill qabel b'mod unanimu.**

## **54.5 Kunsiderazzjoni u Approvazzjoni tal-iskeda ta' pagamenti**

- 54.5.1** Is-Sindku Max Zammit ressaq għall-attenzjoni tal-Kunsill il-lista ta' pagamenti, dokumenti li kienu ċċirkulati u li ttiehdu bhala moqrija u wara ppropona l-approvazzjoni tal-pagamenti.

Saret spjega tal-pagamenti mressqa u wara il-kunsillier E Muscat ippropona l-approvazzjoni tal-pagamenti kollha.

Il-Kunsillier Ronnie Portelli issekonda. Il-Kunsill unanimament approva l-pagamenti kollha.

## **54.5 Karnival f' Ta' Xbiex**

- 54.5.1** Is-Sindku Max Zammit innota li kien qiegħed jahdem mas-Segretarju

Eżekuttiv biex ikollna l-aħjar pakkett għal Karnival fil-Marina. Huwa stqarr li għal din d-darba intagħżel Mario Camilleri bhala ko-ordinatur. Is-Sindku Max Zammit innota li qeghdin jiġu kkunsidrati possibilitajiet differenti fosthom li jkollna banda b'20 bandist li jkunu libsien tal-karnival u dawn jagħmlu parata flimkien ma karattri sinonimi mat-tfal. Qieghda tiġi wkoll ikkunsidrata il-possibilita' li jkollna *Pet Carnival* imma ghadna qieghdin niehdu parir min nies li ghandhom l-annimali għal qalbhom biex naraw x'reazzjoni jkun hemm mil-pubbliku in generali. Is-Sindku Max Zammit ippropona li l-attivitajiet ghandha tibda għal habta tal-hamsa u tispicča għal xid-disgħa ta' filghaxija. Huwa ippropona ukoll li jerġa jkun hemm kompetizzjoni tal-kostum. Huwa innota li għal din il-kompetizzjoni ghandhom jiġu mahtura tlett ġurati, tithejja mejda u jiġu mixtrijja tlett trofej. Is-Sindku Max Zammit stqarr li qieghda issir pressjoni fuq il-ko-ordinatur biex jithejja l-programm malajr kemm jista jkun biex dan jixxandar. Huwa propona wkoll li ghandhom jiġu stampati madwar 500 poster biex dawn ikunu jistgħu jitwahnli fil-viċinanzi biex jiġu attirati nies minn lokalitajiet differenti.

**Il-Kunsill qabel mal-proposti tas-Sindku Max Zammit**

Il-kunsillier R Portelli staqsa ukoll x'issir jekk tkun ix-xita u l-karnival ma jsirx. Il-Kunsill qabel li ghandna nistaqsu lil ko-ordinatur x'issir f'tali eventwalita.

## **54.6 Approvazzjoni tal-*quarterly accounts***

54.6.1 Rapport Finanzjarju tar-Raba' Kwart tas-Sena Is-Sindku Max Zammit ressaq ir-Rapport Finanzjarju tar-Raba' Kwart tas-sena. Il-Kunsillier E Muscat ressaq mozzjoni favur l-approvazzjoni tar-rapport imsemmi, issekondat mill-Kunsillier Ronnie Portelli. Il-Kunsill unanimament approva r-Rapport Finanzjarju tar-Raba' Kwart tas-sena.

## **54.7 Approvazzjoni tal-*Financial Statements* 2016**

54.7.1 Is-Sindku Max Zammit ippreżenta l-*Financial Statements* tas-sena 2016, u talab lis-Segretarju Eżekuttiv jispjega r-rapport. Is-Segretarju Eżekuttiv irrimarka li għal sena oħra, il-Kunsill għamel profitt, din is-sena ta' €11,087, li huwa ta' €33,256 iktar mis-sena ta' qabel.

Is-Segretarju Eżekuttiv informa li huwa jinsab kuntent bil-miljorament li qed jagħmel il-Kunsill fejn jidhlu finanzi. Wara mozzjoni mressqa mill-Kunsillier E Muscat u ssekondat mill-Kunsillier Ronnie Portelli, ittiehed vot favur l-approvazzjoni tar-rapport imsemmi bir-rizultat ikun favur unanimament.

## **54.8 Approvazzjoni tal-*Management letter***

54.8.1 Is-Segretarju Eżekuttiv ippreżenta l-abbozz tal-*Management Letter* tal-

Awdituri, tal-perjodu Jannar sal-20 ta Settembru 2016. Is-Segretarju Eżekuttiv informa li huwa sodisfatt bir-riżultat ottenut, u fil-granet li ġejjen ser ikun qed jibgħat l-abbozz tar-risposta għall-kunsiderazzjoni tal-Kunsilliera.

**54.9** *Items oħra ta' xogħol ieħor tal-Kunsill Lokali li jkunu meħtieġa.*

**54.9.1** Il-Kunsillier E Muscat u l-kunsilliera L Cachia Castelletti ipprezentaw il-*logos* li ppreparaw għal Festa Rizzi biex din l-attività tkun reġistrata. Is-Sindku nnota li l-*logos* huma sbieħ it-tnejn u għaldaqstant ippropona li jittiehdu ideat mil-*logo* li pprezentat il-Kunsilliera L Cachia Castelletti u jiġu ntrodotti fil-*logo* li pprezenta l-kunsillier E Muscat.

Il-Kunsill qabel.

**54.10** **Rapporti mill-Kunsilliera**

**54.10.1** Il-Kunsillier E Muscat ippropona biex man-*Notice Board* ta' hdejn it-*telephone box* titwaħħal tabella biex turi li hija tal-kunsill ta' Ta' Xbiex. Huwa nnota wkoll li għandha titwaħħal *notice board* tal-kunsill hdejn il-knisja. Is-Sindku Max Zammit innota li għandna nitolbu permess lil kappillan biex teħel in-*notice board*.

Il-Kunsill qabel.

**54.10.2** Il-Kunsilliera L Cachia Castelletti nnutat li għandu jkun hemm koordinazzjoni aħjar bejn il-kunsill u l-knisja biex b'hekk l-avvenimenti li jsiru ma jaħbtux ma xulxin. Is-Sindku Max Zammit innota li dan issir diġa u ta' l-eżempju tad-*dinner dance* li jsir f'Jannar u mhux f'Diċembru biex ma jaħbatx ma attivitajiet organiżżati mil-knisja. Il-kunsillier E Muscat ippropona li d-dati tal-avvenimenti għandhom jiġu deċiżi u jiġu mxandrin kmieni biex b'hekk ma jaħbtux ma l-attivitajiet tal-knisja. Il-Kunsilliera L Cachia Castelletti innutat li jekk id-dati tal-attivitajiet ikunu deċiżi qabel ikunu jistgħu jiġu inklużi fil-kalendarju tal-knisja. Is-Sindku Max Zammit ippropona biex l-attività tal-Ġurnata Għawdex issir bejn l-aħħar ta' Awwissu u l-ġimgħa tal-Vitorja biex b'hekk ma taħbatx ma attivitajiet li jorganiżza l-kappillan.

**54.11** **Il-laqgħa li jmiss ha ssir il-Hamis 23 ta' Marzu 2017.**

**52.11.1** **Il-laqgħa intemmet fid-9.30 ta' filgħaxija.**

Konfermati, illum il-Hamis 23 ta' Marzu, 2017.

**IFFIRMATA**

**Max Zammit  
Sindku**

**IFFIRMATA**

**Clayton Xuereb  
Segretarju Eżekuttiv**